

**महाराष्ट्र शासन**

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,

शासन निर्णय क्रमांक : न्यायाप्र-२०११/प्र.क्र.१७२/१३-अ

मादाम कामा मार्ग, हुतात्मा राजगुरु चौक,

मंत्रालय विस्तार,

दिनांक : २२ एप्रिल, २०१५.

**वाचा :-**

- १) मा.औद्योगिक न्यायालय, पुणे यांनी तक्रार अर्ज क्र.३३६/२००४ मध्ये दिनांक १९/०४/२०११ रोजी दिलेले आदेश.
- २) मा.उच्च न्यायालय, मुंबई यांनी रिट याचिका क्र.९५९५/२०१२ मध्ये दिनांक १५/०१/२०१३ रोजी दिलेले आदेश.
- ३) सरकारी वकील, मा.मुंबई उच्च न्यायालय यांचे दिनांक १३/०२/२०१३ रोजीचे अभिप्राय.
- ४) कृषी आयुक्तालयाचे दिनांक १७/०९/२०१३, २६/११/२०१३, १७/०५/२०१३, १६/०५/२०१४, २१/०६/२०१४, १६/०७/२०१४, १७/०९/२०१४, २१/०१/२०१५ व २०/०२/२०१५ रोजीची पत्रे.

**प्रस्तावना :-**

श्री.कैलास तानाजी शिर्के, रोजंदारी मजूर हे सन १९९३ पासून शासकीय मध्यवर्ती फळरोपवाटिका जुन्नर, जि.पुणे येथे कार्यरत आहेत. त्यांनी शासन सेवेत कायम करून कायमपणाचे फायदे द्यावेत तसेच त्यांना अनुज्ञेय असलेली थकबाकीची रक्कम अदा करावी, यासंदर्भात मा.औद्योगिक न्यायालय, पुणे येथे तक्रार अर्ज क्र.३३६/२००४ दाखल केलेला होता. सदर प्रकरणी मा.औद्योगिक न्यायालयाने दिनांक १९/०४/२०११ रोजी असा निर्णय दिलेला आहे की, प्रस्तुत तक्रार अर्ज अंशतः मंजूर करण्यात येत आहे. तक्रारदाराची सेवा नियमित करण्याबाबतचा प्रस्ताव दोन महीन्यांच्या आत क्षेत्रीय कार्यालयाने शासनाच्या मान्यतेसाठी पाठवावा. शासनाने त्यासंदर्भात नियमानुसार लवकरात लवकर निर्णय घ्यावा.

२. वित्त विभाग, शासन निर्णय, क्रमांक-असंक १००१/प्र.क्र.२९/२००१/वित्तीय सुधारणा, दिनांक १०/९/२००१ अनुसार हंगामी आस्थापनेवर तसेच रोजंदारी व कार्यव्ययी आस्थापनेवर मजूर घेण्यात येऊ नयेत, त्याऐवजी ही कामे कंत्राटी पद्धतीने करवून घ्यावीत, असे निदेश देण्यात आलेले आहेत. तथापि मा.औद्योगिक न्यायालयाचा उपरोक्त निर्णय वित्त विभागाच्या उक्त शासन निर्णयाशी विसंगत असल्याने मा.औद्योगिक न्यायालयाच्या उपरोक्त दिनांक १९/०४/२०११ रोजीच्या आदेशाविरुद्ध मा.उच्च न्यायालय, मुंबई येथे रिट याचिका क्र.९५९५/२०१२ अन्वये अपिल दाखल करण्यात आले. सदर अपिलामध्ये दिनांक १५/०१/२०१३ रोजी निर्णय देताना मा.उच्च न्यायालयाने मा.औद्योगिक न्यायालयाचा उक्त आदेशाप्रमाणे कार्यवाही करण्याबाबत आदेश दिले.

३. मा.औद्योगिक न्यायालय, पुणे तसेच मा.उच्च न्यायालय, मुंबई यांचे उपरोक्त आदेशाच्या अनुषंगाने तक्रारदार श्री.कैलास तानाजी शिर्के, रोजंदारी मजूर यांना शासनसेवेत कायम करण्याबाबतचा प्रस्ताव, सामान्य प्रशासन विभागाच्या मान्यतेसाठी सादर करण्यात आलेला होता. यासंदर्भात सामान्य प्रशासन विभागाने असे अभिप्राय दिलेले आहेत की, तक्रारदार श्री.कैलास तानाजी शिर्के, रोजंदारी मजूर यांना सन १९९३ पासून शासनसेवेत कायम करण्यात यावे मात्र श्री.शिर्के यांना वेतनाची थकबाकी कोणत्या दिनांकापासून देण्यात यावी, याबाबत कृषी व पदुम विभागाने वित्त विभागाच्या व शासनाच्या मान्यतेने निर्णय

घ्यावा.त्यानुसार श्री.कैलास तानाजी शिर्के यांना सन १९९३ पासून शासन सेवेत सामावून घेण्याबाबतची बाब शासनाच्या विचाराधीन होती .

### शासन निर्णय :-

श्री.कैलास तानाजी शिर्के,रोजंदारी मजूर, शासकीय मध्यवर्ती फळरोपवाटीका, जुन्नर, जिल्हा पुणे यांना शासन सेवेत कायम करण्याबाबत मा.औद्योगिक न्यायालय,पुणे तसेच मा.उच्च न्यायालय,मुंबई तसेच सामान्य प्रशासन विभाग यांनी दिलेले आदेश/मान्यता विचारात घेऊन श्री.कैलास तानाजी शिर्के,रोजंदारी मजूर यांना मजूर,श्रेणी-१ या पदी दिनांक ६/११/१९९३ पासून कायम करण्यात येत आहे.

२. श्री.कैलास तानाजी शिर्के,रोजंदारी मजूर, शासकीय मध्यवर्ती फळरोपवाटीका, जुन्नर, जिल्हा पुणे यांना वेतनाची थकबाकी अदा करण्याबाबत स्वतंत्ररित्या आदेश निर्गमित करण्यात येतील.त्याअनुषंगाने कृषी आयुक्तालयाने श्री.कैलास तानाजी शिर्के यांच्या वेतनाची दिनांक ०६/११/१९९३ पासून वेतननिश्चिती करून फरकाची परिगणना व वेतनाची थकबाकी अदा करण्याबाबतचा प्रस्ताव शासनास तातडीने सादर करावा.

३. प्रस्तुतचा शासन निर्णय,सामान्य प्रशासन विभागाच्या मान्यतेने ,त्यांच्या अनौपचारिक संदर्भ क्र.१२४/का-२,दिनांक ३०/०१/२०१५अन्वये निर्गमित करण्यात येत आहे.

४. प्रस्तुत शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक संगणक सांकेतांक २०१५०४२२१०२३०४७३०१ असा आहे.हा आदेश डिजीटल स्वाक्षरीने साक्षात्कीत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अ.नि.साखरकर)

कार्यासन अधिकारी

प्रति,

मा.आयुक्त (कृषी),महाराष्ट्र राज्य,पुणे.

प्रत,

- १) मा. अपर मुख्य सचिव (कृषि) यांचे वरीष्ठ स्वीय सहाय्यक, कृषि व पदुम विभाग, मंत्रालय, मुंबई-३२
- २) प्रधान सचिव (सेवा) यांचे स्वीय सहाय्यक, सामान्य प्रशासन विभाग, मंत्रालय, मुंबई-३२
- ३) प्रधान सचिव , विधी व न्याय विभाग यांचे स्वीय सहाय्यक, मंत्रालय, मुंबई-३२
- ४) महालेखापाल-१ (लेखा व अनज्ञेयता)लेखा परीक्षा ,मुंबई.
- ५) उप सचिव (फलोत्पादन) यांचे स्वीय सहाय्यक,कृषि व पदुम विभाग, मंत्रालय , मुंबई-३२.
- ६) संचालक (फलोत्पादन), महाराष्ट्र राज्य, पुणे.
- ७) विभागीय कृषि सह संचालक ,पुणे / नाशिक विभाग.
- ८) जिल्हा अधिक्षक कृषि अधिकारी,नाशिक/पुणे.
- ९) उपविभागीय कृषि अधिकारी, राजगुरुनगर, जि. पुणे.
- १०) कृषि पर्यवेक्षक, तालुका फळरोपवाटिका, जुन्नर, जि. पुणे.
- ११) कोषागार अधिकारी, तालुका जुन्नर , जि. पुणे.
- १२) निवडनस्ती -१३अ कार्यासन.